


Македонски центар за меѓународна соработка во рамки на програмата [Граѓански ресурсен центар](#)

, финансирана од Европската Унија, објавува отворен повик за учество на следните две обуки:

- Обука за институционален развој и организациско јакнење, 17-18 јануари 2019, Скопје
- Обука за видливост и презентирање на резултатите на граѓанските организации, 22-23 јануари 2019, Скопје



**Обуката за институционален развој и организациско јакнење** има за цел да придонесе кон зголемување на знаењето и подобрувањето на вештините на учесниците за систематичен пристап во процесот на воспоставување на стратешки цели за тоа каде организацијата сака да се најде во иднина и клучни мерки за тоа како да стаса таму. Обуката ќе обезбеди методи, техники и алатки кои ќе придонесат кон зајакнување на организациите и нивните позиции кон другите актери во опкружувањето, преку стратешка анализа на контекстот во кој работат организациите, факторите кои влијаат врз успехот и неуспехот на организациите, како и анализа на клучните актери кои влијаат врз развојните интервенции на организациите. Обуката е дизајнирана да им помогне на организациите континуирано да размислуваат стратешки и да развијат свој стратешки план кој никогаш не смее да биде статичен и фиксен, туку треба да биде составен дел на еден континуиран и максимално флексибилен планирачки процес кој се заснова на широкиот концепт на институционален развој и организациско јакнење. Учесниците се очекува да имаат претходно искуство со прашања поврзани со управување со граѓанска организација и да имаат раководни улоги во својата организација (улога на извршно раководство, членови на управни одбори или раководители на средно ниво).

Преку **обуката за видливост и презентирање на резултатите на граѓанските**

**организации** учесниците ќе го зголемат знаењето и вештините за развивање на односите со јавноста и со медиумите и за подобро презентирање на резултатите од својата работа со што ќе го подобрат својот имиџ. Учесниците ќе учат и практикуваат методи и техники за успешно планирање и спроведување на комуникациските стратегии на нивната организација. Со обуката се опфатени теми како развој на комуникациска стратегија, презентирање на резултати, презентациони вештини, подготовка на соопштенија за јавноста и организирање прес-конференции, комуницирање преку веб, правилна употреба на социјални мрежи и др. Заинтересираните претставници на граѓански организации треба да имаат искуство во односи со медиумите и во своите организации да се задолжени за односите со јавноста.

Заинтересираните треба да ја **пополнат соодветната пријава најдоцна до 10 јануари 2019 год** . Пријавите се пополнуваат онлајн и се достапни на:

- [Пријава за обука за институционален развој и организациско јакнење](#)
- [Пријава за обука за видливост и презентирање на резултатите на граѓанските организации](#)

Овие обуки се дел од [Програмата за градење капацитети на граѓанските организации](#) во рамки на Граѓанскиот ресурсен центар. Граѓанскиот ресурсен центар е проект финансиран од Европската Унија, а спроведуван од Македонскиот центар за меѓународна соработка во партнерство со Асоцијацијата за демократски иницијативи, АДИ од Гостивар и Медиа плус од Штип.